


LEHEN IL-MALTI

MAHRUĠ

MILL-"GHAQDA TAL-MALTI" (UNIVERSITA')



FEJN M'HEMMX IDEAL M'HEMMX GHAQDA
FEJN M'HEMMX GHAQDA M'HEMMX NAZZJON

X'FIH DAN IL-GHADD

Editorjal

PROF. Ġ. AQUILINA, B.A.,LL.D.,
Ph.D. (Lond.).

Żewġ Poeżiji Maltin u

l-Awturi tagħhom

ANTON CASSAR

Romantiċismu u Klassiċismu

fil-Letteratura

J. FENECH ADAMI

Lilha

C. MIFSUD BONNICI

Hames Poeżiji ta'

A. BUTTIGIEG

Tghid Tasew?

KAN. Ġ. M. FARRUGIA

Newman u Malta

Ġ. GHIGO, S.J.

Filologija

Ġ. AQUILINA

ALL SORTS OF EDUCATIONAL AND ECCLESIASTICAL BOOKS

CAN BE OBTAINED FROM

A. C. AQUILINA & CO.


45D, KINGSWAY, VALLETTA.

PAUL TALIANA

WATCH-MAKER AND REPAIRER

24, St. JOHN STREET — VALLETTA.

A Large Assortment of Watches and First Class Repairing.



RENOY

PHONE C. 5262.
PHONE C. 4476.

LADIES & GENTS
TAILOR & DRAPER

219, MERCHANTS STREET VALLETTA
Branch. 174, HIGH STREET HAMRUN

The advertisement features a central illustration of a pair of large, open scissors with a measuring tape draped over them. The brand name 'RENOY' is prominently displayed in a bold, stylized font at the top. Below the illustration, the business name 'LADIES & GENTS TAILOR & DRAPER' is written in a decorative, hand-drawn style. At the bottom, the main address '219, MERCHANTS STREET VALLETTA' and a branch address 'Branch. 174, HIGH STREET HAMRUN' are provided. Two phone numbers, 'PHONE C. 5262.' and 'PHONE C. 4476.', are listed in the upper right quadrant of the illustration area.

LEHEN IL-MALTI

L-GHOXRIN SENA

LULJU-SETT., 1950.

Ghadd 233-235.

L-ILSIEN MALTI U L-POLITKA

SEJHA TA' L-EDITOR.

Il-poplu jingharaf mill-ilsien li jtkellem. Ahna Maltin għax nitkellmu bil-Malti, dak l-ilsien li ha ismu mill-gżira li twelidna u kbirna fiha.

Mela l-Malti hu tal-Maltin kollha.

Mela l-ilsien Malti hu l-ilsien tal-partiti kollha.

Min jichdu jew jilgħab bih għall-ħsebijiet ta' rasu jkun qed jichad u jilgħab bl-isem ta' l-art hanina li tatu l-twelid.

Lehen il-Malti ma hu marbut ma' l-ebda partii politiku.

Hu marbut mill-bidu sa l-aħhar mal-programm li l-moviment Malti għamel ilu nnijsu mill-bidu nett; jigiġieri li jżomm il-Malti meqjum u miżmum fil-gholi fil-gżira fejn hu mitkellem u nijsu minn kulhadd xorta waħda. Dan hu l-programm tagħna. La hriġna minnu u l-anqas bi hsiebna noħorġu minnu.

Min ma jfjixkilx il-Malti m'għandux għax jibza' minna.

Ahna nafu li, politikament, l-imsejbin tal-moviment Malti u l-kittieba tax-xoghlijiet Maltin ma jahsbuhex xorta waħda għax hemm min jidhiru li l-gid jista' jsir mod u hemm okrajn li jahsbuha mod iehor.

Din hija l-libertà essenzjali għad-demokrazija.

Imma f'dak li huwa Malti, l-istudju wil-qari tiegħu fil-Gżira bhala lsien nazzjonali, il-membri tal-moviment, u b'dil-kelma nijhem is-soċjetajiet kollha li jiehdu hsieb il-Malti, huma marbutin ilkoll holqa ma' holqa.

U l-hafna holoq flimkien jagħmlu l-katina qawwiya tal-moviment Malti.

Min jipprova jkisser din il-katina, jtkisser hu.

Għax ir-Rebħa tal-Ilsien Malti kienet miktuba fil-grajja ta' l-istorja li għandha l-ligijiet tagħha. Bħall-univers. Din il-ligi tghid li meta poplu jaħkem lil iehor, il-hakkiem igjegħel lill-maħkum iwarrab ilsien u jghollilu tiegħu.

Il-ligi tal-bosk li tghid: Min jiflah jagħti.

Imma mbagħad hemm ligi oħra sehbitha li tghid li malli l-maħkum itajjar il-madmad minn fuq spallejh, hu jafferma ruħu politikament u kulturalment billi jagħti l-ewwel post, kif haqqu, lill-ilsien ta' poplu.

Hekk gara Malta. Hekk gara qabel fid-dinja. Hekk gara fl-Ungerija, Rumanija, Bulgarja, Kækoslovakja, Turkija, Finlandja, il-pajjiżi Baltiçi, fil-Gżejjer ta' Faroes, fir-Russja u bnadi oħra.

Għalhekk M. A. Vassalli deher li tilef fi żmien imma rebah wara 130 sena. Fi żmien l-hakma tal-barrani kienet qawwija u għalhekk kellu jitlef bil-fors. Dawn l-aħħar snin hawn Malta kibret il-hakma ta' kotra u mal-kotra rebah Mikiel Anton Vassalli li s-saħħa ta' l-idejal tiegħu fuq żmenijietna tinħass aktar mis-saħħa ta' kull Malti iehor.

Iż-żmien għalaq hawn Malta gerħa li kienet ilha mißtuha. Min jerga' jiflahha, joħroġ id-dmija.

Qed nikteb ftit granet qabel l-elezzjonijiet. Sa ma dil-kitba toħroġ stampata, inkunu ilna nafu r-rieda tal-poplu. Jingħażel min jingħażel bier imexxi d-destin ta' Malta, ahna nagħmlu sejha lil kulħadd, lill-partiti kollha, dawk li rebħu u dawk li tilfu xorta wahda:

"Oħorġu l-Malti mill-politka tal-partiti. Halluh ighix il-hajja tiegħu kulturali u lingwistika mingħajr tfixkil u l-ghajb tal-firda.

Għax l-ilsien tal-poplu ighaqqad għandu u mhux jifred, bħalma l-Ingliż ighaqqad lill-Ingliżi, il-Françiż lill-Françiżi, it--Taljan lit-Taljani"

Hekk ikun.!

Zewg Poeziji Maltin u l-Awturi Tagħhom

Minn ANTON CASSAR.

Mhux biss il-ftit xebh li hemm bejn il-poezija "Binti" ta' Karmenu Vassallo u l-poezija "Lil Binti" ta' Ġużè Chetcuti, u l-paralleliżmu li bih xi minn daqqiet jimxu, u l-hafna kuntrast li hemm bejniethom, għaġħalni nikteb dan l-istudju kritiku, iżda wkoll biex nuri s-sbuhija ta' dawn iż-żewġ poezijiet li jixxiebhu iżda li twieldu f'ambjent differenti, għalkemm nistghu nġhidu li żmien wiehed, minn żewġ poeti ta' karattru differenti, li huma ddestinati li jhallu isem sabih fil-grajja tal-letteratura tagħna. U jekk inharsu lejn l-età żagħżugħa tagħhom u niftakru kemm laħqu kitbu tajjeb, għandna għalfejn nittamaw li huma għad ikunu tnejn mill-isbaħ kwiekeb fis-sema letterarju Malti.

F'dawn iż-żewġ poeziji hemm karatteristika waħda li tidher l-aktar, li l-aktar tlaqqgagħhom flimkien u xxebbahom ma' xulxin barra minn karatteristiki oħrajn ta' inqas saħħa u qawwa ta' għażla. Din il-karatteristika, li fihom tidher l-aktar u li biha t-tnejn jiftħu l-għanja tagħhom hija dik illi fit-twelid ta' bint-hom jagħirfu l-qawwa hallieqa t'Alla u li huma ma humiex għajr l-għodda li biha Huwa jinqeda. It-tnejn, fit-twelid ta' bint-hom jaraw il-qawwa ta' Hallieq li jista' kollox. It-tnejn bħal jammettu illi l-bluha u l-kburija ta' żgħużithom u d-dell tan-niket li jmewwet kull hajr fil-qalb u ċ-ċpar li sata' kifex id-dawl ta' hajjithom, gheb quddiem dan il-miraklu tat-twelid ta' bint-hom.

Vassallo jiftaħ il-poezija tiegħu b'versi li jfissru tajjeb l-għageb u t-tqanqil li hass u ġarrab fit-twelid ta' bintu,

Rajt dak in-nhar fil-milja kollha tiegħu

il-kobor ta' Driegħ Alla ta' l-Insara:

u minn għajnejja

għal fuq haaddejja

hassejt għaddejja

(l-ewwel bil-biża', mbaġħ'd bil-ferħ) bħal xmara

tahraq ta' dmugħ.

Vassallo jkompli jgħid illi għadu jemmen u jibqa' hekk, għalkemm bosta drabi l-materja li ġe' fiha hija magħluqa r-ruħ tiegħu habtet tgħajji u tegħleb dik il-qawwa ġewwiena, dik ix-xejra u l-inklinazzjoni tiegħu għat-tajjeb u l-odusija. Iżda f'din il-ġhieda qalila tiegħu—u mingħajr dubju li qalila kienet il-

hajja ta' dan il-poeta tar-niket—f'din il-ġlieda tal-ghannej tas-Sigġiewi, il-poeta kellu jghinuh l-ghedded ta' ruhu, dawk il-kwali-tajiet sbieh u tajbin li jagħżluh u jerfghuh mill-kotra u jagħmluh poeta.

*Jien għadni nemmen u nibqa' hekk! It-tafal
u t-tajjn u t-trab li bihom ġismi ssawwar
ħabtu jitfu ġo fija
aktar minn darba d-dija
tax-xemx helwa tat-tama u tal-qdusija;
iēda l-ghodod ta' ruhi
— li taf biēca minn Alla —
ma ssaddu qatt sal-lum: baqghu misnuna
sabiex jitqabdu annuna
ma' ġismi w irażżnuh.*

F'versi mill-isbah ta' kliem ghani u frazeologija mill-ohra, Vassallo jistqarr illi ma kenitx il-hila tieghu li hliqa sabiha mogħnija bil-ġmiei u bi'-hajja giet fid-dinja, iżda l-qawwa t'Alla li halaq kolloxx, li jzomm kolloxx, li jahseb għal kolloxx; hu ma kienx ghajr l-ghodda u l-mezz.

*Iēda, ja binti, ma kenitx il-hila
ta' missierek u t'ommok
li ħbub għajnejk xeghlet bid-dawl, u 'l fommok
għaniet bil-qawwa tat-tbissim u l-biki;
kienet l-Id t'Alla twila, twila, twila...*

Chetcuti bha! Vassallo, jiftah il-poezija tieghu billi jtina x'nifhmu illi għalikemm habat f'żgħożitu johroġ mit-triq tal-Mulej, madankollu meta haseb f'bintu, qabel ma taha il-hajja, xeghlet gēwwa fih ix-xrara tas-sewwa u tat-tjubija u niedem talab mahfra,

*Lil Dak li minu ħrabt
minfuh, kif kont, b'żgħużiti
fil-bluka ta' kburiti...*

F'l-ewwel versi tal-poezijiet tagħhom dawn iż-żewġ poeti għandhom hafna punti li fihom jaqblu bejniethom, hemm hafna li huwa komuni għalihom it-tnejn. Iēda Vassallo fit-twelid ta' bintu jidher li huwa milqut mill-misteru tal-ġenerazzjoni ta' tarbija li, meta titwieled u jaraha quddiemu, jitqanqaj mill-qiegh u jinfexx f'ghana ta' tifhir lil Alla li jista' kolloxx u lill-ġmiei tat-tarbija helwa. U Chetcuti mill-banda l-ohra sa minn qabel ma twieldet it-tarbija, beda jahseb fha, forsi sa hafna minn qabel huwa xtaq

is-safa. L-ewwel parti tal-poeżija ta' Chetcuti minghajr ma trid tfakkrek f'poeżija oħra minn tieghu li hi "Ghanja ta' Mhabba".

Fl-ewwel strofi tal-poeżija "Lil Binti", Chetcuti jghanni l-ferh bla mtabba' u s-safa ta' l-imhabba li kien xtaq u fittex fi xbejba li kellha tkun is-sieħba tieghu fil-mixi ta' hajtu. Din it-taqsimma tal-ghanja tieghu ma tfissirx għajr ix-xenqa tieghu għal dak li kien qieghed ifttex u sab u turina biċ-car u bil-qawwa l-giri tieghu wara dak l-Ideal ta' hajtu — is-safa ta' l-imhabba.

*Hassejt ruħi titriegħed,
Bħal dell ta' hemm jitbiegħed,
u sibti
li dak li xtaqt kont ksibt:*

*Għax jien xtaqt jerh bla mtabba'.
Is-safa ta' l-imhabba,
Wil-gmiel
Li mhux għalkemm jidbiel.*

L-istess fil-poeżija tieghu "Ghanja ta' Mhabba", naraw il-poeta jgħri wara l-Ideal ta' hajtu, ifttex dik l-ghanja ta' mhabba li jixtieq ighanni hu, kif iħossha għewwa qalbu u kif jifhimha hu. Fittixha kullimiken dik il-ghanja tieghu, Chetcuti; fittixha fil-gmiel imxerred tal-holqien, fit-tleblib tal-kwiekeb, fid-dehra għaxxieqa tal-ward, fid-dawl tar-Rebbiegħa, fiż-żerniq ta' fil-ghodu, fittixha fix-xogħol u t-tħabrik tal-hajja, fittixha saħnsitra fil-ghors u fil-frugħa, iżda mbagħad fittixha fejn qalbu hebritu: fittixha go knisja fejn talab lil Alla Mulej.

*F'għajnejh grajt l-imhabba
F'għajnejh grajt il-ħniena
U tlabt Hu jmexxini
Fiż-żmien illi ġej.*

u l-poeta hass qalbu tistrieħ, hass id-dwejjaq u n-niket iħollu minn miegħu l-ktajjen ta' jasar u jgħibu, u f'sidru xegħlet tama qawwiya. L-Ideal tas-safa ta' l-imhabba deher jiddi fuq ix-xefaq ta' hajtu u hu mexa lejħ fil-hena qawwi ta' min ikun sab l-egħjun safja li jaqtgħu l-għatx tal-hajja u hu mexa lejħ fil-biki ta' ferħ ta' min ikun infeda u kiseb il-helsien. Hekk għanna f' "Ghanja ta' Mhabba",

*Fittixtha, fittixtha
u għandek biss sibtha*

*merfugħa ġo qalbek
u b'xejn ma tidbiel*

*Ja tfajla ta' mhabbti
Ja xbejba hanina
Ja mara ta' ħajti
Din l-ghanja ta' ġmiel.*

Id-dhul ta' l-ghanja ta' Chetcuti jixgħel bi xrar liriku, li fin huwa jesprimi x-xewqa kbira ta' ħajtu, ix-xenqa tas-safa ta' l-imħabba. Il-bqija tal-poezija tiegħu hija didattika. Izda l-poezija "Binti" ta' Vassallo hija għal kollox lirika u fil-versi tiegħu ma narawx ħag'ohra għajr it-tqanqil li qajmu fih it-twelid u l-mewt ta' bintu. Fl-ewwel taqsima tal-poezija tagħhom, hsebijiethom jixxiebh, kuma kważi identiċi fis-sens illi t-tnejn, it-twelid ta' binthom iqanqalhom mill-qiegħ u t-tnejn jaraw fih il-qawwa ħallieqa t'Alla. Izda fit-tieni taqsima, iż-żewġ poeti jiehdu triq differenti u din it-triq tagħhom differenti m'ħix ġejja biss mill-karattru poetiku differenti tagħhom iżda hija wkoll influwenzata miċ-ċirkostanzi ta' kull wieħed minnhom, wara t-twelid ta' binthom. Fit-tieni taqsima tal-poezija ta' Chetcuti naraw il-poeta didattiku li jrid iħalli lezzjoni lil bintu li tibqa' tgħix. Fl-waqt li fit-tieni taqsima tal-poezija ta' Vassallo, naraw il-poeta liriku-pessimista li jibki x-xorti kiefra tiegħu u ta' bintu li tmūt.

Mhux biss minn dawn iż-żewġ poezijiet li fuqhom qegħdin nithaddtu, ahna nistgħu nindunaw illi hemm differenza ta' karattru poetiku u differenza ta' xejriet u inklinazzjonijiet bejn iż-żewġ poeti iżda wkoll mill-poezijiet kollha li kitbu s'issa. Għalina Karmenu Vassallo huwa poeta liriku, u Ġuzè Chetcuti poeta didattiku. B'daqshekk ma rridux ngħidu illi Vassallo ma kitibx poezija didattika u Ġuzè Chetcuti ma tħajjarx jiftaħ gwenħajh f'titjiriet liriki l-aktar imnebbhin. Izda din m'ħix il-qagħda naturali tagħhom, għalkemm dan il-kliem iġġodd aktar għal Vassallo mill-għal Chetcuti, għax naħsbu li Chetcuti jinqeda kważi l-istess bil-lirika u kemm bid-didattika, għalkemm huwa aktar jispikka f'ta' l-aħħar.

Il-fehma li Vassallo huwa poeta liriku qabel kollox ma jmeriha hadd. U dan nafuh mhux biss mill-ewwel ktieb tiegħu ta' poezija. "Nirien", li huwa m'mli b'poezija soġgettiva, (u fejn il-kelma "Jien" tidher il-hin kollu!) iżda nafuh ukoll minn stqar-

rija li ghamel il-poeta nnifsu u li hi mehuda mid-dahla tal-ktieb tieghu "Kwiekeb Ta' Qalbi": "Fil-ghanjiet tieghi, sew jekk mehudin kollha f'daqqa kemm jekk mehudin wahda wahda, hemm dik li ahna nsejhuha poezija lirika. Il-poezija lirika hi mija fil-mija poezija soggettiva, poezija-jien. Fi kliem sehor, il-poeta liriku aktar ighanni dak li tness u ggarrab qalbu mqanqla, mili l-hwejjeg u l-grajjiet li jqajmu u jnassu f'ruhu dak li ighanni. Ghaldagstant u la hadd m'ghandu u lanqas hadd ma jista' jlumni jekk kemm-il darba f'dawn il-ghanjiet tieghi jara u jsib fuq kollox u qabel kollox dak it-tigrib ta' ferh jew niket, ta' sliem jew ghawg, ta' apoteosi jew il-maqlob li minnu ghaddejt jiena nnifsi". F'dawn il-keimiet tieghu stess ahna naraw migbura l-vokazzjoni ta' Vassallo, u din il-vokazzjoni, swew mhux f'it il-hqir, in-niket u t-tigrib kiefer biex sawruha. U sahanitra meta xi mindaqgiet xi ghanjiet minn tieghu jinzebgħu xi f'it b'lewn didattiku bhal "Lil Ibni Herman-Baruch", "Lil Marti" u "Lil Ibni Oliver Pau" ma nonqsux li nindunaw b'dak ix-xrar liriku li jixghel fil-versi tieghu kollha, u nindunaw illi anki meta l-poeta jkellm lil uliedu jew lil martu fuq l-oghla idijali tal-hajja, Alla, id-Din, l-Ilsien u Art it-twelid, il-kliem tieghu tan-nirien u tal-qilla ma jonqsux. Il-personalita' tieghu mhegga qieghda dejjem hemm.

Ma nistghux nghidu li Guze Chetcuti huwa poeta didattiku biss u xejn izjed, u lanqas nistghu nghidu li huwa poeta didattiku *par excellence*. Mill-versi li tana s'issa ahna issa nilmhuh bhala poeta didattiku, issa poeta narrativ u drammatku u drabi ohra nilmhuh bhala poeta liriku. U biex wiehed jinduna kemm dana huwa minnu bizzejjed jaqra l-poezijiet ta' kull ghamla li kiteb u josserva l-hafna suggetti diversi li kiteb fuqhom. Jekk naqraw il-poezijiet tieghu fiz-zewg kotba li hareg "Poeziji" u "Melita Invicta" ma rridux wisq biex nigu għall-konkluzzjoni li fil-poezija ta' Chetcuti jirriflettu ruhhom il-grajjiet ta' zmienu u zmienna. U minn dan nistghu naraw ghala l-poezija ta' Chetcuti hija aktar didattika, narrativa u xi drabi drammatka milli hi lirika. Ghax aktarx li l-poeta liriku, il-grajjiet ta' zmienu ma jinfluwenzawhx aktar milli jinfluwenzawh il-grajjiet personali tieghu. Il-poezija ta' Vassallo setghet inkitbet mitt sena ilu jew mitt sena ohra, izda dejjem tibqa' poezija lirika, b'ebda influwenza tal-grajjiet taz-zmien li fih tkun inkitbet.

Il-poezija ta' Chetcuti mhix le poezija didattika wehedha, harxa, niexfa jew minghajr hjilijiet ta' immaginazzjoni. Il-

poeżija ta' Chetcuti hija poeżija didattika-lirika. F'ghanjietu naraw dik it-tendenza qawwiya tiegħu biex ighallem u jwiddeb bhal ma naraw fil-poeżijiet tiegħu "Lil Binti", "Alla u Art twelidiek" u "Stenna s'ghada". Izda fil-hin li huwa jikteb biex isawwar il-lezzjonijiet tiegħu huwa jbil il-pinna tiegħu fit-tigrib u fin-niket u xi drabi fil-hena u fil-ferh tiegħu. Għal din ir-raġuni l-poeżija ta' Chetcuti ahna nsejhuha didattika-lirika.

Issa wara li studjajna l-bidu jew id-dahla ta' dawn iż-żewġ poeżijiet u rajna kif il-hsieb ta' l-ispirazzjonui tagħhom jaqbel u wara li fuq fuq eżaminajna u analizzajna l-karattru tagħhom u sibna li huwa differenti, inkomplu nithaddtu fuq il-bqija tal-poeżijiet tagħhom u naraw kif jiżviluppaw rwiehhom u ninnutaw il-ftit xebh u l-hafna kuntrast li hemm bejniethom.

F'dik li hawnhekk qeghdin insejhu t-tieni taqsima tal-ghanjiet ta' dawn iż-żewġ poeti, insibu li ċ-ċirkustanzi u l-ġrajjiet ma jaqblux ghax bint Vassallo tmut u bint Chetcuti tibqa' tghix; għalhekk il-poeżiji ta' bil-fors ma tantx jista' jkun li jkollhom xebh jew taqbil. Iż-żewġ poeżijiet jiżviluppaw rwiehhom b'manjiera differenti, mhux biss ghax il-karattru poetiku tal-poeti huwa differenti izda ghax il-ġrajja u ċ-ċirkustanzi huma differenti wkoll; u li kieku ma kienx hemm xi xebh jew xi hjiel ta' parallel-liżmu f'dik li ahna sejjahna l-ewwel taqsima u xi ftit fit-tieni taqsima, kieku ma kien ikun hemm ebda lok għal studju komparattiv bejn iż-żewġ poeżijiet.

Bint Vassallo tmut, u din il-mewt tat-tarbija bħal ta' warda fil-ftuh tagħha, kienet l-ispirazzjoni tat-tieni taqsima ta' din il-lirika ta' Vassallo. Hafna mill-poeżijiet ta' Vassallo jispiċċaw b'nota ta' pessimizmu, jew b'xi tnehida ta' qtigh-il-qalb u ta' illużżjoni u din il-poeżija "Binti" hija bir-raġun karatteristika ta' dawn il-poeżijiet tiegħu ghax hija wkoll tispiċċa bi tnehida ta' illużżjoni.

*Kont inhobbok tassew u hlift li mhabbt
nissokta nkattar, kull ma jmur ghalik:
hlift li nagħmel minn kollox għall-ġid tiegħek:
ghax l-isbah tamiet tiegħi kienu fik.*

*Imma d-dejr ta' tamieti u ta' xewqati
sibt li bnejtu fir-ramel;
hu ġġarraġ minnufih
ma' l-ewwel żiffa riħ:
u jiena bqajt bil-holma ta' frugħati...*

Li kieku bint il-poeta baqghet hajja forsi l-poezija tiegħu kienet tiżviluppa ruhha u tissawwar bħal poezijiet l-oħra tiegħu "Lil Ibni Herman-Baruch" u "Lil Ibni Oliver Paul", li fihom ikellem lil uliedu għaż-żmien ġejjieni.

Ftakar ibni maħbub, ftakar li jismek

Gwerrier tal-Paċi!

Sehmek mela t-taqbid;

dmirek rebħa ta' sliema!

Hajjet il-gens tal-bniedem

mħix ħlief silta dejjiema.

u lil ibnu Oliver Paul,

Fl-aħħar, xi darba, qabel jasal tmiemek

int, li tkun iġġelidat w għelibt l-għedewwa

ta' ħajtek u xortik, tal-ħaqg u s-sewwa

toħroġ qawwi u rebbieħ.

Izda t-tieni taqsima tal-poezija "Binti" hija tnehida u karba fuq il-mewt tat-tarbija:—

Ma domtx nitpaxxa bik, għaxqa ta' qalbi

u l-akbar hena ta' żgħużiti mżewġa!

Bint Chetcuti tibqa' tgħix; u f'dik li aħna nsejhu l-kumpliment tal-poezija tiegħu, insibu kliem jahraq ta' tagħlim li jissawwar f'lezzjoni li huwa jaġhti lil bintu u f'bintu lil kull mara Maltija li titwieled. Dan il-kliem ta' Chetcuti huwa l-akbar tifkira, l-akbar patrimonju li jista' jhalli lil bintu. F'kull kelma, f'kull vers u f'kull strofa hemm marsusin tagħlim u idejali kbar, li jibqgħu jkun s-sejha lil bosta generazzjonijiet ta' nisa. Donnu Chetcuti bi kliemu jtina x'nifhmu illi jixtieq li bintu tkun bħal xi waħda minn dawk in-nisa li tant iddistingwew irwieħhom fl-istorja, bħal Florence Nightingale, Santa Ċeċilja, Saffo, Ġovanna D'Arko u oħrajn; bħal ma Vassallo jixtieq li wliedu jkun xi haġa, meta jikbru, meta 'l wieħed isemmih Herman-Baruch, *Gwerrier tal-Paċi*, u bi *Gwerrier tal-Paċi* wieħed jifhem bniedem li jaħdem biex iċ-ċiviltà tagħna tixtered u tis-tagħna u biex jekk ikun meħtieġ jitqabad u jehodha ma' dawk li jfikklu l-avanzj tagħha, u l-iehor isemmih Oliver Paul, li kif ighidilna hu stess fid-dahla ta' "Kwiekeb ta' Qalbi" huma "żewġ ismijiet rivoluzzjonarji u ta' qilla, wieħed fl-qasam pulitku u l-iehor fl-qasam apostoliku".

Hemm żewġ punti, żewġ hwejjeġ u żewġ hsebijiet li l-poeti tagħna jaqblu fuqhom fit-tieni taqsima tal-poezijiet tagħhom,

u dan ix-xebh tal-ħsebijiet tagħhom jitnissel u jsir alavolja ż-żewġ poeti m'humieq fl-istess spirtu ta' ispirazzjoni; għax l-ispiritu ta' Ġużè Chetcuti huwa spirtu ta' ferħ u ta' tama, waqt li l-ispiritu ta' Karmenu Vassallo huwa spirtu ta' niket u qtigh-il-qalb. Dawn iż-żewġ punti huma, wiehed il-poeżija u l-iehor l-ilsien Malti, żewġ hwejjeġ li donnhom il-poeti tagħna, hsebijiet-hom qegħdin dejjem fihom, donnhom ma jistgħux iġixu min-ghajrhom, donnhom jorqdu u jqumu bihom go' moħħhom. Dawn iż-żewġ idejali huma l-ghixien taż-żewġ poeti tagħna u d-dija tagħhom timla l-hajjithom poetika. Chetcuti lil Bintu jgħidilha hekk.

*Bdiet grajja ohra ghalija
ta' ħolm ta' poeżija
thabrik
u mħabba mħegġa għalik.*

.....
għal Lsienek habrek, thabat,

u Vassallo,

*....kont sirt inhobbok
b'imhabba ta' missier u ta' poeta
li jħossu tiela' l-genna
mita jara tittenna,
bħal kieku f'mera, ix-xbejba tiegħu f'bintu*

.....
*fl-iskola
kont ingħibek sikwit quddiem għajnejja
tifraħ b'missierek hu u jgħolli Lsienu
li fuqu hela l-egħżeż żmien ta' żmienu.*

Fl-ahhar taqsima u fil-kumplament tal-poeżija ta' Ġużè Chetcuti naraw, kif ġa għedna, li l-versi tiegħu huma didattiki. Huma msawrin bi skop li jgħallmu u jfiehmu biex 'il quddiem meta bintu tkun fil-milja ta' xubitha u jiġu f'idejha dawn il-versi ta' missierha miktubin lilha, hi titgħallem lezzjoni u b'hekk hajjitha tkun siewja jekk hi tqiegħed quddiem għajnejha daww il-versi bħala l-idejali ta' hajjitha. Dawn il-versi barra li huma didattiki huma wkoll epigrammatki u konċiżi, kull kelma, kull vers u kull strofa hija tagħlima u twiddiba, u fit-tiswir tagħhom m'hemm ebda materjal żejjeġ.

F'din il-poeżija ta' Chetcuti hemm żewġ punti li minhabba t-twenmin tagħhom ottimista huma, ta' kuntrast kbir x'ħin in-

qegħduhom hdejn versi oħrajn ta' Karmenu Vassallo. Biex kemm nistgħu ma nhallux barra xi punti u nozzjonijiet li jistgħu jgħinu għall-istudju komparattiv, mhux biss bejn iż-żewġ poezijiet iżda wkoll bejn il-poeti li tagħhom huma l-awturi, aħna hadna xi versi ta' Karmenu Vassallo mill-poezija tiegħu "Il-Hasla" li dehret fil-"Kwiekeb ta' Qalbi". Din il-poezija tiffagħna xi dawl fuq il-konċezzjoni pessimista tal-filosofija ta' Vassallo, li meta inqegħduha hdejn il-filosofija ta' Chetcuti ma toqgħoax u ma taqbilx.

Ġużè Chetcuti bl-ghajnejn ta' hsebijietu jhares 'il quddiem u jara dinja aħjar fejn is-sliema ssaltan fi qlub il-bnedmin kollha u fost kull ġens ta' din l-art. Hu jgħidilha lil bintu fil-poezija tiegħu li eluf u eluf ta' nies qegħdin jissieltu u jitilfu hajjithom; biex jibnu dinja aħjar, fejn il-hajja tkun hielsa mit-tirannija u tikkaraterizza hekk tajjeb lil żmenijietna. Chetcuti jwiegħed lil bintu li la tikber hi għad tghix hajja wisq isbah minn dik il-hajja ta' gwerra li fiha ghexet u li minnha ghadha ssofri l-kotra tal-bnedmin. B'ċawn iż-żewġ strofi Ġużè Chetcuti jurina li huwa jemmen li għad ikun hawn paċi dejjiema; li x-xogħol ta' hafna nies kbar u filosfi li hadmu biex ikun hawn din il-paċi ma jisfax fix-xejn, u lanqas jisfa fix-xejn is-sakrificcju li għamlu eluf bil-ghoti ta' demmhom u hajjithom.

*Eluf qegħdin jissieltu
mal-mewt, bla nifs, jiggieldu
fin-nar,
biex jibnu dinja aħjar.*

*La tikber int ser tirbah
ghax tghix f'hajja wisq isbah
minn din
tal-kotra tal-bnedmin.*

Iżda Vassallo ma jabsibhiex hekk. Għalih is-sliema ta' dejjem hija holma fiergħa. Għalih il-gwerer huma bżonn li minn żmien għal ieħor jiġu fuq id-dinja biex inaddfuba mill-ghajb u mill-hjiena li jkunu ngemgħu u li jkunu jassru qlub il-bnedmin, u fil-poezija tiegħu "Il-Hasla" għanna hekk,

*Sliema ta' dejjem, holma fiergħa. Il-gwerer
fid-dinja, bhal ixtiewi tul is-snin;
jaħslu w inaddfu kemm-il ghajb u hjiena
u jżirgħu d-deni fl-istess hin.*

ROMANTICISMU U KLASSICISMU

FIL-LETTERATURA

Ta' J. FENECH ADAMI.

Il-kelmiet Romantiċismu u Klassiċismu tdedw jġu wżati għall-bidu tas-seklu dsatax, għalkemm id-divrenzja bejniethom kienet tinhass wisq qabel; hekk biex insemmi eżempju wiehed biss fil-Italja l-għażla bejn iż-żewġ skejjel bdiet tinhass sa miċ-*cinque cento* Taljan, biss dik il-habta kienu jmorru taht l-ismijiet ta' Tassismu u Ariostismu.

Definizzjoni eżatta ta' wahda u l-oħra diffiċli biex tagħti, għalkemm definizzjonijiet jinsabu bl-eluf, min-naħa l-oħra faċli ferm aktar li ddaħhal poeta taht wahda jew l-oħra miż-żewġ skejjel. Hekk Dun Karm, Arnold, Goethe fil-Iphigenia u fil-Herman und Dorothea jaqghu taht it-tikketta klassika, waqt li Rużar Briffa, Keats, Schlegel, Rousseau u Chateaubriand huma Romantiċi.

Dan ma jfissirx li ż-żewġ klassijiet huma maqtugħhin minn xulxin b'xi purtjieri tal-hadid li hadd ma jista' jaqsamhom. Bosta drabi l-istess poeta għandu xogħlijiet tiegħu li jistgħu jmorru taht tikketta romantika għalkemm hu klassiku u għal kuntrarju poeta romantiku jista' jkollu b'cejjeċ Klassiċi; hekk Virġilju fil-episodju ta' Dido u kważi tista' tghid fir-raba' ktieb kollu ta' l-Aeneide hu romantiku għalkemm bhala poeta hu jmur mal-klassiċi; hekk ukoll Dante klassiku iehor imma Romantiku fix-xejra li jagħti lil Paolo u Francesca, li għalkemm fil-infern tat-tbatija, huma jgawdu fil-imhabba tagħhom mhix mifruda tant li giġbu s-simpatija tiegħu kif jistqarr:—

"Io venni men come morisse

E caddi come morto corpo cade."

Barra minn dan fil-istess klassi jista' jkun hemm gradi differenti. Hekk Omeru hu inqas klassiku minn Sofokle u Euripides terġa' hu iżjed klassiku minn dan. Fil-Malti għandna lil Buttigieg li għax hu klassiku juża l-versi klassiċi tas-saffika u għax hu Romantiku jagħti l-kulur ta' l-immaginazzjoni romantika.

*"U qalb iċ-ċaġh'q miksi bil-qroll u xtieli
gastnin u vjola l-hut għaddej fi srahat
homor u safranin ħief daqs il-vleġeġ
sejjer jinnamra".*

Compton Rickett jaghtina din id-definizzjoni: "The features most insistent in Romanticism are a subtle sense of mystery, an exuberant intellectual curiosity and an instinct for the elemental simplicities of life". Hawn Rickett ghandu f'mohhu l-hajja intellettuali ta' dak iż-żmien u mhux biss l-intellettuali fil-poeżija u għalhekk il-gudizzju tiegħu jiswa hafna għal Rosseau, Byron, Carlyle u Ibsen ghax ir-romantiku bħal Ġorġ Pisani jhossu miġbud għall-hajja u l-immaginazzjoni tbaqbaq li tfawwar mill-pjaċiri tagħha u bħal Faust ighajjat:—

*"Had I as many souls as there be stars
I'd give them all for Mephistopholes."*

Walter Pater li jaf hafna mis-sens tiegħu ta' kritiku letterarju lil Newman jistqarr li "what is classical comes to us out of the cool and quiet of other times, as a measure of what a long experience has shown us will, at least never displease us" u jkompli jurina li fiż-żmien klassiku tal-Greċja u Ruma kif ukoll fis-seklu tmintax dejjem insibu dik "*i-order in beauty*" waqt li fir-romantiċi nsibu ż-żieda ta' "*Curiosity and strangeness to beauty*". Żewġ elementi godda li billi jinsabu l-aktar bl-abbundanza fiż-żmien tan-nofs iġaġhlu l-kittieba Romantiċi jxaqilbu għal din l-epoka. Dan hu kollu minnu u għalhekk l-artist klassiku bħal Pope joghxa mita jsib mod kif isawwar l-aħjar frażjiet:—

"What oft was thought, but n'er so well expressed". Iżda dan bħal ma josserva Renan faċli jgagħluh jaq' fil-medjokrità u għalhekk età klassika ma tistax iddum wisq, għalkemm spiss tixhed elementi nazzjonali sbieħ fil-fama u li jedifikaw il-qarrej li bħal Foscolo mita jara qabar jahseb li:—

*"Għall-hwejjeg kbar lis-sider qawwi jhejju
l-oqbra tal-qawwjin, o Pindemonte"*.

u mhux bħal Abercrombie li meta jara l-Epigraph tiegħu jgħid f'rasu li:—

*"Life was a hiding place that played me false"
"I lookt for beauty and I longed for rest
And now I have perfection; nay, I am
Perfection: I am nothing, I am dead."*

Ir-Romantiċi fl-Ingilterra jafu hafna mill-ispirazzjoni tagħhom lil Burns, Blake, Gray, Collins, Cowper u Crabbe, waqt li

fuq il-kontinent il-kwistjoni bejn skola u oħra bdiet tinħass sewwa minn żmien Goethe u Schiller, Hugo u Gautier u għalhekk De Musset fil-*Lettres de Dupens et Cotonet* ma kellux hafna tort meta xela r-romantiċismu bħala moviment reazzjonarju li twieled mar-restawrazzjoni tal-Burboni u li skontu mhu xejn hliet qawmien sentimentali ta' kattoliċismu medjevali. Sir Arthur Quiller Couch fil-lecture tiegħu numru tmienja jgħid li d-divrenzja bejn iż-żewġ klassijiet hi biss din: "Some men have naturally a sense of form stronger than their sense of colour, some men have a sense of colour stronger than their sense of form" u jkompli jgħidilna li xogħlijiet klassiċi jista' jkollhom passjoni, pathos avventuri u ġibda daqs xogħlijiet romantiċi.

Fost l-influwenzi kbar li kellu r-romantiċismu nsemmi t-twelid tal-*Pre-Raphaelite School* li Dante Gabriele Rossetti li kien hemm min sejjahlu "a kindred spirit to Keats" waqqaf bi-ghajjnuna ta' John Everett Millais u Holman Hunt fl-1848 u għaqqad fimbien pitturi bħal Madox Brown, il-poeta Kattoliku Coventry Patmore u Ruskin. Dawn kienu jisthajlu ruħhom "as being related in method to the pre-Raphaelites" u għalhekk għal ġganti bħal Giotto, Bellini u Fra Angelico li skonthom kienu welldu r-Raffaello. Dan il-moviment ġdid hakem sew fuq il-letteratura u sew fuq l-arti u prinċipju tiegħu fundamentali kien pagna mehuda mill-fidi romantika:—"the direct study of nature" li permezz tiegħu huma stennew li jhollu kull irbit mill-konvenzjonijiet taż-żmien u jhollu l-għaqda sħiħa bejn immaginazzjoni u razzjonalizmu li kienet qiegħda ttaqqal l-arti ta' żmienhom u li ffit jew wisq hu l-istess difett ta' l-arti moderna.

Platon fil-karru tar-ruħ ġol-"Phaedrus" fil-ġenii ta' l-għar (myths of the cave) fl-Er, huwa l-ewwel Romantiku, għax hu bħal San Pawl naghmlu t-tieni li "had a deep interest in nature not as a centre of beautiful scenes but as an informing and spiritual factor on life". Madankollu din id-definizzjoni ta' romantiċismu li tana B. Ifor Evans f'*The Short History of English Literature* hi dubbjuża hafna meta niġu biex napplikawha għal romantiċi bħal Byron.

Spencer, Milton u Pope kollha jagħmlu versi minn legġendi jew storja li hi komuni għal-bniedem, imma l-poeti romantiċi jharsu go fihom infushom, ha' johorġu minn hajjithom stess sensazzjonijiet u ġibdiet strambi għall-kotra tal-bnedmin.

F'Wordsworth dawn jintrabtu ma' valuri morali u jxaqilbu lejn nies sempliċi u bosta drabi lejn l-art li tagħtina l-ħajja. F'Byron ifawwru minn xi avventura li l-bniedem ftit kien qabel hass bhalha, Coleridge jgornna għall-holm imnebbah mill-artijiet del-
lija tax-Xenadu u Rużar Briffa għal knisja ċkejna fi żmien il-kavallieri li taf grajja ta' hsara u swied il-qalb:—

*"Inti taf, ja knisja mwarrba
Żewġt iqlub rajt imghannqin
rajthom b'heffa qed jitbewsu
rajthom f'demmhom imghannqin".*

L-iskola romantika fuq kollox hi mnebbha minn qawwa ferrihija ta' emancipazzjoni mil-ligijiet, mix-xejra u l-qisien ta' l-imghoddi u għalhekk Chesterton jara li San Franġisk fit-tbex-bix ta' l-ewwel Romantiċi Taljani, għax San Franġisk kien habb il-beraħ u l-ħelsien ta' l-atmosfera Romantika li hi haġa wahda mal-holqien u li minnha nfisha tbaxxi "l-atmosfera k'assika li hi r-rizultat mhux biss ta' ġenju ntellettwali imma wkoll ta' soċjetà u kondizzjonijiet intellettuali ż-żejjed" kif osserva tajjeb *B'unture* fil-ktieb tiegħu "*La Nationalisation de la litterature*" u li għalhekk faċli kienet twaqqa' ġganti bħal Pascal, Bousset, Boileau u Moliere mix-xejra tal-versi tagħhom naturali għall-guffaġni u għat-tqanżih tar-rettorika.

L-età tar-Romantiċismu jistħajluha taghlaq ma' l-1830, id-data li fiha Tennyson hareġ l-ewwei poeziji mportanti tiegħu. Wordsworth ma mietx qabel l-1850 imma kiteb ftit hwejjeġ ta' fejda wara l-1808, Coleridge miet fl-1834, Scott fl-1832, Byron fl-1824, Shelly fl-1822, u Keats fl-1821.

Għannejja godda gheruqhom imxenxla fil-hamrija taż-żewġ skejjel kienu ġa qeghdin jifirxu fuq l-orizzont imdieheb bir-raggi ta' xemx hanina wara daharhom, li kienet tnebbah żminijiet godda u l-holqien kien kollu jiddi u jfawwar bl-ghidut tagħhom li jixhed il-halib ġwejjed ta' l-istess natura u l-benna ta' frott maqtugh mill-istess siġra — is-siġra tal-ġmiel u s-sbuhija li hi l-istess Alla.

L I L H A. II.

Largo grave e funebre

Nixtieq inhares lejġ sakemm għajnejja
 jiltilfu d-dawel f'daġhdiegha ta' sbuhija,
 nixtieq nibqgħu flimkien sakemm taqbadni l-gheja,
 l-gheja tal-laham, lan-nervi, tal-ghadam,
 l-gheja tal-mewt.

Naf, għax hassejtha jien, l-irtuba ta' xufftejġ,
 għid.....għid,
 bdejl lirtoghod meta bistek l-aħħar?
 Għid, għid għax jien nibża' mill-mewt.
 Naf kif dal-hsieb hassejtu jdamdam il-biża'
 minn xufftejja għal żaqqi u hemm harbatni,
 tellifli x-xejra tad-demmi,
 li dahal bejn l-ghadam ta' rasi,
 bahbahli mohhi bil-hmura,
 bil-hmura tal-mewt tad-demmi.

Qabel il-mewt jibda l-uġiġh jibda
 jaqagħli laħmi biċċa biċċa
 jinxipli demmi flit ftit
 jiltqarqeu u-nervi biex ma nhossx aktar.....
 u l-mudullun, magħmul xmara ta' gomma tagħli
 ġera ġo' għadmi..... faga ċ-ċaqċiq tal-ġogi.
 Ġismi qed jarmi l-qżież u l-intiena.
 Il-laham ta' jdejja mfellel sal-ghadam
 lest biex jimtela sax-xfar tax-xquq
 bil-hmieġ u l-ħdura tal-ilma qiegħed.
 Nommu, jwaqqagħlek xahar imnijskej bl-intiena.
 Lx-xahar n'ċċel fuq wiċċi biex iġħalli l-ġriġhi,
 għadajjar tad-demmi jejn iġħumu s-sangisugi.

Meta kultant ikollna niltaqgħu j.l-għaxija,
 jaqbduni d-dwejjaq.
 Naf li jien, jien, jew ma nafx li int, int?
 U jekk ma nafx x'jien jien, int x'int,

kif se niġi hdejk, bla ma naf,
 x'inhoss jew x'nahseb, xi thoss jew a'tahseb,
 setwa, setwa?
 Hekk kif inkun rixa fil-beraħ,
 fil-hemda ta' bejn il-kwieceb,
 imkebbeb fid-duħhan tal-melankonija,
 nittanta nahseb, x'ged nahseb ġo sija
 niqtakar fik... u l-hemda tad-dlam
 issir infern ta' hsejjes, xmux jitgabdu,
 il-texitx tal-kiesah fuq is-shun,
 magħmul,
 mill-hbil ta' kawkba mejta ma' xemx żaġħżuġha....
 w ir-rixa linsfirex għas-serhan fuq il-qamar,
 lixxawwat minn-naħa,
 tissilleġ mill-ohra
 titmermer fix-xcju.
 Biex hadd ma jiġbed?

Meta l-gharaq jibda nieżel ma' nagħsi,
 u jleqq fuq ġbini,
 meta jibda l-gdim u l-brim fi hxejja,
 u jaqbad itini taġhfis fir-ras,
 inhares lej, isserreġ lferfira ma dahri,
 naqbedek u nagħfsek fi hdani,
 nitilqek milluqa fuq haġra żonqrija,
 għax rajt eghfired homor
 (daqs id-demmi tal-vini ta' ghajnejk)
 iduru... iduru... u dort:
 "Għaliex sehemkom il-mohqrija,
 l-ewwel l-uġiġh u wara l-mewt?"
 Biex kulhadd jiġbed?

Fejn għafsu idejk fuq lahmi,
 hemmhekk ingabar demmi,
 u khal ferhan bhas-sema.

'Mma l-għada,
 fl-arloġġ li għamtu snienek fuq lahmi,



rajt li sar il-hin,
 għedtlek sahha bla sahha,
 ħriġt, u ma għalaqtx il-bieb 'warajja.

Hekk spiċċajna jien u int,
 min jaf kemm bħalna?
 Raddejt salib fi knisja l-ghada,
 u mar-radda,
 llabl lil Ġesù
 jixxvolta l-gharaq ta' fuq mohhi,
 iwaqqaf il-brim fi ħxejja,
 u sakemm missejt spalli,
 ħassejt il-madmad tieghu helu,
 għajast idejja,
 flimkien,
 u tennejt talbi.
 #Hallihom jiġbdu!

G. MIFSUD BONNICI.

Bormla, Mejju-Diċembru 1949.

ETERNITÀ'.

L-arloġġ imqabbad lejl u nhar mal-grabja
 ta' Bir l-Eternità, u qatt għajjen
 jimla kull kwarta satal ilma u jiltfghu
 bid-duqq tal-qniepen ġewwa l-wied taż-żmien.

U l-wied taż-żmien għaddej ikarkar mieghu
 il-ġrajja tal-istorja: Atene u Ruma,
 in-Nil u Babel, Alamejn u Tokjo;
 dghajjes tal-karta mill-kurrent maħkuma.

Bil-lejl, bi nhar, l-arloġġ jerja' bis-satal;
 'mma Bir l-Eternità ma jinxf qatt;
 u l-arloġġ jixbah lil dak l-auglu ċkejken
 li deher lil Sant Wistin ma' ġenb ix-xatt.

IL-KEWKBA TA' FL-GHAXIJA

*Ja Kewkba ta' fl-ghaxija, id-dehra tieghek
tiġbor l-agħsafar, tiġbor il-merhliet,
u gġagħal lill-bidwi jżarma s-sienja w jerga'
qajl lejn id-dar bil-barri w bil-mohriet.*

*Ja Kewkba ta' fl-ghaxija, d-dehra tieghek
lis-sajjed tibghal barra bil-lampara,
toħroġ lill-frieġet ta' bil-lejl mill-bejta,
tibghal lill-kokka mal-finien tissara.*

*Ja lampu ta' bil-lejl, jalla ż-żejt tieghek
li qatt ma nhela mindu dhert jis-sema,
jissokta jnemnem ta' kull jum u jdawwaj
lil dawek li jshru biex il-hobż jinhema.*

TLIET EPIGRAMMI

V I V I '

*Vivì xtaqet liżżewweġ u bdiet timrah,
u tiġri 'l haġn u 'l hemm daqs l-aqwa debba;
fil-ghatx li kellha li liżżewweġ wicġed
iżżewweġet ma' kulhadd u baqgħet xebba.*

F I D I L

*Ganni jiekol u jixrob, qatt ma jaħdem,
u għandu haġa sew: qatt m'hu kurjus:
lagħmel lussu kemm trid il-mara tiegħu,
qatt ma staqsicha mnejn iġġib il-flus.*

M O H H H A M I S T R I E H

*Rieqda daqs bumarin, u biex tqajjimha
kanun trid tisparalha jcw sajjetta;
mohħha mistrich: qabel ma marru l-ballu
u liedhu t-tliet xebbiet hadu ċ-ċavetta.*

A. BUTTIGIEG.

TGHID TASSEW?

(*Ġrajja qrib is-sewwa*)

Tal-Kan. Ġ. M. FARRUGIA.

Ninsabu fil-Belt ta' Cannes, fis-sajf tal-1861. Din tiġi fir-Rivjera ta' Franza u xi 20 mil fil-Lbiè ta' Nizza. Jien qatt ma mort hemm, iżda minn dak li qaluli, dil-Belt hi xi haġa li ssah-hrek. Il-muntanji li jsaltnu fuqha, milqutin mix-xemx, tisthaj-jilhom issa tad-deheb, issa tal-fidda, issa tal-malakita, issa taż-żaffiri u ta' lwien ohra, li jisbqu l-istess qawsalla. Il-gelgul ta' l-ilma jleqq daqs id-djamanti, nieżel mill-quċcata, abjad daqs l-alabastru, tisthajjilhom sriep fi tfulithom, qeghdin jitbahardu, u jilagħbu tula. Iżjed 'l isfel, tilmah Palazz, vilel taht sigar xjuħ, ta' kull ghamla, miżghudin bil-frott; ward abjad, ahmar, isfar, ġilji u hxejjex rari, miġjubin mill-pajjiżi ta' l-erba' kontinenti, tisthajjilhom haġar prezzjus u ġawhar, immuntati fuq il-kuruna tas-Sultan. Il-Belt ta' Cannes hi waħda mill-isbah, kemm ghat-toroq wesghin u twal, kemm għall-pjazez, vilel, parks, statwi, iżda dak li iżjed jolqtok huma l-fjuri; fjuri, fjuri kull fejn iddaw-war wiċċek.

Ix-Xatt, ma għandniex xi ngħidu, wara l-bankijiet mimlijin dejjem bit-turisti, jitpaxxew min-naħa l-waħda bil-fjuri, u min-naħa l-ohra, bid-dehra tal-baħar kaħ!ani u ġwejjed tal-Mediterran. L-ajru dejjem safi u mfewwah bil-balzmu. Sajf bla sħana, xitwa bla maltempijiet, kulhadd f'dil ġenna ta' l-art, isib il-hena tiegħu. Min ihobb il-baħar, għandu kull ma jixtieq: jibbordja jew jagħmel xi eskursjoni fuq il-vapuretti; min ihobb il-kampanja u l-kwiet, għandu fejn iserrah mohhu, min jogħġbu l-*mountaineering*, għandu ma' fejn jixxabbat; min ihobb jixxala, għandu: teatri, lukandi lussużi, fejn jiltaqa' ma' persunagġi għorrief jew ma' kbarat; tiġrijiet ta' żwiemel, u elf sports ohra. Ir-Regina Vittorja, kull sena kienet tmur tghaddi xi xhur f'din il-Belt tas-sħarijiet, u hemm min iġhid, li kienet tmur hemm, fil-habta tal-Ġhid, biex tagħmel il-Preċett?! Il-qasba, jgħidu, ma ċcaqcaqx għal xejn. In-nies ta' hemm tant drawha u habbewha, li wara mewtha għamlulha statwa fil-pjazza ewlenija ta' Cannes. Ma biex ma ntawlux dar-rakkont nerggħu mill-ġdid fejn konna. Meta r-Regina kienet tmur lura l-Ingilterra, f'Can-

nes, kien jasal Prinċep *incognito* taht l-isem ta' Albert ta' Windsor, wahdu, bla segwitu, billi kienu jdejquh dawk il-hafna ministri u segretarji, u kien jahrab iċ-ċerimonji mehtieġa għall-pożizzjoni għolja tiegħu.

Kien ihobb jimxi wahdu, jagħmel xi passigġata fil-Parks, u hemmhekk joħroġ xi sigarru Havana u jpejpu bil-qalb, għax kien wieħed minn dawk il-fumaturi a la Churchill (dahhan ma jaq-tax) jew erħilu jaqbad il-passigġata tar-Riviera, u bil-lajma l-lajma, issa jhares lejn il-fjuri u issa lejn il-mewġ u r-raghwa tal-bahar, tbus u żżieġhel biż-żenqiet tar-ramel. Meta jsiru s-7 erħilu lejn il-lukanda, fejn jiekol, ipejjep is-sigarru, jilbes il-ġistakor, jidhol fis-sala tal-Ballu, biex jiżfen ma' xi xbejba sabiha. Kien bniedem bħal haddiehor!! Fost iż-żeffiena li kien hemm fis-sala, iffissa għajnejh fuq tfajla ta' xi 20 sena, u talabha biex jiżfen magħha. Ġmielha, barra minn dnu bietha, kien dak ta' Madonna tal-Beatu Angelico jew ta' Raffaello; ta' natural misthi, iżda kolta biżżejjed fi kliemha, kolta u ta' min ihobbha. Waqt iż-żfin u d-dawran tal-valzers, ta' polki, ta' galoppi, (dak iż-żmien il-foxtrot, ir-rumba u t-Two steps kienu għadhom mhux tal-moda), xi kelma 'l hawn u 'l hinn beda jghidilha, saqsieha bint min hi, u ta' sikwit jehodha fil-Bar għal xi tazza champagne jew whisky, sa kemm rasha daret biha u l-misthija bla ma riedet, għabitilha għal kollox. Dahlu ġewwa d-Dark Room..... u fl-aħhar, il-hrafa ta' David u ta' Bersabea reġġhet iġġeddet!! Trid tgħid kemm hu fragli l-bniedem!

*

*

*

Ninsabu mill-ġdid fil-Belt ta' Cannes, fis-sena 1875 fejn il-kotra kbira ta' l-Ingliši nobbli u dawk li ma jibzghux għall-flus, imorru hemm bil-gzuz, biex jehilsu mill-bard, mill-borra u miċ-ċpar qatrani tal-Belt ta' Londra. Il-Markiza ta' Bedford mardet sewwa bit-tizi, u għalhekk it-tobba qalulha biex tmur tgħaddi xi ftit xhur f'Cannes, fejn l-arja safja u t-temp hlejju, fih l-elementi kollha mehtieġa għall-qerda ta' dik il-marda. Għali raġun: ta' prudenza, il-Markiza ma tantx xtaqet tmur hemm, speċjalment biex ma tnikkitx il-sehbitha, billi dak il-post iakkarha f'hafna niket u għali, iżda s-sahha tagħleb ir-raġunijiet kollha, u għalhekk marret Cannes, u għall-prudenza—nerġġha nġhidu—għażlet minflok l-Hotel d'Angleterre, dik tal-Hotel Continental.

Fost il-folol ta' nies li kienu jippassigġaw ma' tul il-*Pro-*

menade: nies ta' kull ġens u pożizzjoni fis-soċjetà: Inġliżi, Franċiżi, Tedeski, Russi, Gappuniżi, Ċiniżi, insomma, post tassew kosmopolita, niltaqghu ma' sinjura, liebsa l-iswed u ma' ġenbha binha, ta' xi 14-il sena, miexja hosbiena u kull tant tohroġ il-maktur u tixxotta demgħa, bil-mohbi biex binha ma jindunax. Il-ġonna, il-fjuri, il-vilel, il-baħar, setghu qatt ma kienu għaliha. Fil-bajja ftit il-bogħod mill-moll, tikmah jott fost l-ohrajn, iżjed kbir u sbejjah. Hu il-"Yacht Victoria and Albert" bil-ban-diera Bajda b'salib aħmar. Qalbha għamlet tikk u f'daqqa, bħal leħha ta' *kodak* deħrilha kollu kemm hu l-imġħoddi. Tnieħdet, ħasset rasha dđur biha, daret lejn binha u qaltu: Ejjew immorru lura l-lukanda, u fil-konfużżjoni tal-mument, ilwiet għal triq, biex iżjed tqarreb, u bla ma taf sabet ruhha hdejn l-Hotel d'Anglieterre, u bejn tolfuq u titriegħed qalet lil binha: Hawn iltqajt għall-ewwer darba mal-papà tiegħek.Hawn il-bidu u t-tmiem tal-feliċità tiegħi!..... u t-tfajjel: Mela ma sibtx xorti mal-papà, kien forsi jahqrek? Hlielek forsi kull ma kellek, u abbandonak? Lè, ibni, il-papà ħabbni, iżda ċ-ċirkustanzi u l-fortuna kiefra ġaġħluna ninfirdu minn xulxin..... u iżjed issaqsinix, biex ma tnikkitnix. Kollox għad ingħidlek, iżda, għadu ma wasalx il-ħin li ngharrfek is-segrieti ta' l-imsejkna ommok. It-tifel obda, u min dak inħar qatt iżjed ma saqsa xejn 'l ommu.

Il-Markiża ta' Bedford għaddiet għat-tajjeb u malli daha! ix-xaħar ta' Lulju, reġġhet lura għal Londra u flimkien magħha ħabibtha: Omm iċ-ċekjen Albert.

*

*

*

Għaddew 17-il sena, u fil-Kulleġġ ta' Farm Street, Londra, mar żaġħżuġħ, għalkemm jithaddet tajjeb bi-Enġliż, mill-bixra ta' wiċċu kellu iżjed mill-Franċiżi; ġuvni ħelu, sabiħ li ma ngħid-ilkomx. Mar ifttex il-Patri Rettur. Kif ir-Rettur rah, saqsieħ: x'jista' jaġħmel għalih; l-ieħor wieġbu: Irrid nidħol Geżwita. Għandek ċertifikati x'turi tal-maġħmudija, kondotta, nisel tal-familja, studji u ħwejjeġ meħtieġa biex jien nista' nilqa' t-talba tiegħek? Jien ma għandi xejn x'nuri ħlief biljett li ommi tatni qabel mewtha; biljett għażiż li dejjem kienet taħbi fuqha u li biex tatuli, ħadt ġurament li jien ma nurih li hadd, ħlief meta ma nkunx nista' naġħmel ieħor, u daħħal idu fil-but tal-ġlekk u new-wilħulu, fil-waqt li qallu: "Jien iben dawn". Kieku li sajjetta niżlet mis-sema ikħal, ma kenitx taħsad lill-Patri Rettur daqs il-biljett

li kellu quddiem għajnejh. Qieghed toħlom?..... reġa' qallu r-Rettur. Emminni, wieġeb il-guvni li qieghed nghidlek hu sakrosant. Imma dan hu l-biljett tal-Prince of Wales, u la Comtesse Antoinette de Paris, x'tiġi minnek? Ommi!!..... Jien habib tal-familja, tal-Compte de Paris, u la naf lil Marie Antoinette u anqas lilek. Iva Father, għax jien u omni qeghdin mal-Markiża ta' Bedford. F'kelma qasira, meta Ommi ghamlet dak l-iżball, innannu ma riedx iżommha d-dar, iżda l-Markiża fetħitilha darha u żammitha bhala wahda ta' ġewwa (Chaperon) fejn xhur wara twelidt jien. Das-segriet sallum baqa' mistur. Int Father l-ewwel li tafu..... Ikollok hniena, u dahhalni fil-Kumpanija. All right, qaghad jaħseb ftit, mela dik ix-xalata saret: *inter solutum et solutam* — legittimazzjon faċli — Mela tista' toqgħod mn'iss u ssir Ġeżwita, biex taħdem, u jekk Alla jrid maż-żmien għad tista' tiswa' biex lil missierek iddahhlu fi hdan il-Knisja Mqaddsa. Il-Ġeżwiti la jsaqsu u la jimpurtahom minn dawk li jsejthulhom: *Freshers*: għax dak li s-Superjuri jagħmlu, johduh bhala għamil t'Alla nnifsu. Għalhekk iż-żagħżuġ għamel in-Novizzjat, u l-kors kollu ta' l-istudji; għamel il-Kors Professjonali fil-Università ta' Louvain u ta' Douai, u meta għalaq it-32 sena, ha l-Quddiesā. Is-segriet tan-nisel tiegħu qatt ma nkixef. Kull sajj jew għall-habta tal-Għid il-Kbir, Fr. Albert (dan kien ismu) erhilu jmur Cannes. In-nies ta' hemm kienu jaraw Reverendu jippassiġġa mal-Prinċep minni msemmi; iżda l-iżjed li kienu jistagħġbu, għax kienu jafu li l-Prinċep kien Protestant, mentri l-Father kien Kattoliku u biex iżjed tagħqad, ma' Ġeżwita, li l-Protestanti ftit u xejn għandhom demm magħhom. Dawn il-mawriet ta' Fr. Albert, ma kenux ta' darba, iżda ta' kull sena, u baqghu sejrin għall-Għidien kollha sas-sena 1910.

*

*

*

Xtaqt li nhalli sal-aħhar, bla ma nsemmi dak il-Prinċep min kien, iżda l-ġrajjet li ġejjin, ikollhom bil-fors jikxfu s-segriet kemm ta' Fr. Albert, kemm tal-Prinċep, kemm tiegħi bhala kittieb, sabiex il-ġrajjet ikunu miftehma aħjar.

Dak il-Prinċep ma kienx hlief il-Prince of Wales, li min-habba fir-raġuni ta' l-Istat, u biex ma jsirx xi tiwxix fil-Imperu, kellu aktarx kontra qalbu jiżżewweġ lill-Prinċipessa Alexandra tad-Danimarka. Il-Prinċep kien ġentlom tassew u ried isewwi xturhu, iżda billi x-xebba kienet Kattolika, għalkemm wegħidha li ġurnata ssir Regina iżda hi ppreferiet li tibqa' fid-dizunur u ma

tbiddilx ir-religjon ta' Missirijietha, u min-naħa l-oħra, jekk il-Princep jichad il-Protestantiżmu, kien jitlef it-Tron.

Fil-1901 meta r-Regina Vittoria mietet, il-Prince of Wales laħaq Re, bl-isem ta' Edward VII, bniedem ta' mohħu miftuh, li l-ħabbi bil-Puritanizmu, bħall-biċċa l-kbira ta' l-Ingliżi, u anqas bil-bigottiżmu. Fil-jum ta' l-Inkronazzjoni, meta l-Arcisqof ta' Canterbury, newwillu l-ktieb, biex jieħu l-ġurament li joffendi s-sentimenti ta' miljuni ta' Sudditi Kattoliċi, qallu: "This is all nonsense". Tgħid mhux suggeriment ta' Fr. Albert li kien midħla ta' Buckingham Palace, u joqgħod jithaddet sigħa: shah mar-Re? Meta King Edward ġie Malta, meta mar l-Indja u mill-ġdid għamel vjaġġi mal-Mediterran, dal-misterjus ta' Fr. Albert, dejjem kien jivvjaġġa miegħu. Kien hemm min fost is-segwitu, jsejjahlu: *Sa Eminence Griz*, bħal ma kienu jsejhu lil dak il-Patri Kabuċċin li qatt ma kien jinfired mill-Kard. Richelieu. Meta ġie Malta, inzerat giet ukoll fuq il-Yacht tagħha, ir-Regina tal-Portugal, oħt iż-żghira tax-xebba ta' Cannes; u l-ilsna hżiena, bdew ighidu u jqasqsu li ġie warajha.

Id-dawran tas-snin hu bħal dak tar-raddiena tal-magħżel, f'id mara xiħa, li bl-imradd f'idha, iddawwar iddawwar bis-saba' l-verrej, u tqieghed u tgezzez il-ġażżri maħdumin. Bħal ġażżri wkoll is-snin f'kull tant dawriet jitlestew sa kemm dak ix-xogħol ta' paċenzja jintemm. Ghaddew mela s-snin u wara Saltna li għamlitlu ġieħ, minħabba, speċjalment, li fittex dejjem il-ftehim u l-paċi fost il-Ġnus, u li għalhekk ġie msejjah is-Sultan tal-Paċi: "Edward the Peace-maker" fil-5 ta' Mejju 1910 tah attakk ta' bronkite u l-għada miet. Ma għandniex xi nġhidu, malajr bagħtu għall-Arcisqof ta' Canterbury, biex jassistih iżda r-Rè, ma riedx jaf bih. Qallhom biex imorru għal Fr. Albert ta' Farm Street. Ir-Re mhux jitleb, iżda jordna, għalhekk xewqtu giet mismugħa bla telf ta' żmien. F'xid-9 ta' bil-lejl, deher dieħel f'Buckingham Palace, Reverendu b'idejħ fuq sidru qieghed iżomm xi haġa għażiża, għajnejħ baxxi u b'fommu itenni taħt ilsien, il-Miserere. Dahħluħ fil-kamra ta' l-agonizzant, għalaq, sakkar, dam li dam, wara xi nofs siegħa fetaħ u qal lis-Segretarju: The King is dead, Requiem æternam dona ei Domine. Min jista' jaf kemm jinsabu hwejjeġ li qatt ma nkitbu u baqgħu midfunin fis-skiet u fi-qabar tal-misterju għax ma kienx xieraq jinkitbu, l-aktar fil-ġrajjet tas-Slaten? Għax bħal ma l-Angħu Rafiel, qal lil Tobija: Sacramentum Regis abscondere bonum est (Istor, għax hi haġa sewwa. l-ħtijiet tas-Sultan) (Tob. XII. 7). Fr. Albert iben ir-Re Dwardu, assista ma' Missieru waqt il-mewt!!.....

NEWMAN U MALTA

Qabel ma jibda jaqra, wiehed ghandu jżomm quddiem għajnejh li J. H. Newman kien għadu Protestant meta għadda xi erbat ijiem hawn Malta: iżda ma kienx daqshekk rasu marbuta bħal bosta minn hutu. Lanqas m'ghandu wiehed jistenna li nuru u nsewwu hawnhekk xi żbalji ta' Newman dwar ir-religjon, l-istorja, il-politika.

Hija haġa minn awl id-dinja, mija fil-mija fin-natura tal-bniedem, li jiftahar b'rixu. Din il-ġibda narawha tmexxi 'l-bniedem meta dan isemmi bl-akbar gost kif u kemm kellu x'jaqsam ma' nies magħrufa. Naħseb li dan kien li ġagħalna nitkixxfu fuq il-qagħda ta' Newman fi gżiritna. Iżda nafu li Newman kien rebħa kbira għall-Knisja Kattolka fl-Ingilterra. U meta niftakru kemm kien sinċier Newman, u kif iż-żajjar tiegħu lill-artijiet Kattoliċi llimawlu bil-mod il-mod il-preġudizzji li kienu jxekklu 'l mohħu, għandna niżzu hajr 'l Alla li Malta wkoll kienet fit-triq imdawla li minnha Newman lemaħ id-dawl hanin jixref quddiemu.

Bejn 1-1832 u 1-1833, Newman, flimkien ma' Mr. R. H. Froude u ibnu, għamel safra madwar l-artijiet tal-Mediterran. Din is-safra kien haseb għaliha Mr. Froude, li kellu wisq għal qalbu s-saħħa ta' ibnu; Newman kien imħajjar għal dawra bħal dik u laqa' l-istedina. Il-hbieb tagħna kienu jistennew li jaslu Malta lejlet il-Milied tal-1833 filgħodu; u għalkemm il-baħar haqarhom bl-ikrah u r-riħ marrad sa nofs il-bahrin, waslu Malta kif kienu hasbu. Newman kien wiehed mill-aktar li bata, għalkemm ma tantx kien jaghti każ tat-taqlib li għablu l-baħar, u għalhekk meta waslu, Newman hassu jisteqjer għall-aħħar. Minn meta halla l-Ingilterra (7 ta' Diċ.) ma raqadx lejl shiħ hlief meta daħlu għal ftit ġibiltà: kien għajjen mejjet, iżda qatt ma dendet il-geddum; u meta kollox madwaru, l-aktar fi-aħħar granet tal-vjaġġ, kien jiċċaqlaq, idur u jinqaleb, it-tbissima ta' dari kienet tibqa' titliegħeb fuq xofftejh. Tistgħu taħsbu jekk qalx għall-erwieh darba meta sab ruħu Malta.

Iżda Newman ma daħalx Malta biex joqghod. Wasal it-Tnejn u l-Erbgħa kellu jitlaq għal Korfu. Malta kellu jaraha mill-gdid xi sitt ijiem wara. Jum il-Milied ta' dik is-sena Newman għaddieh fuq il-bastiment tiegħu sorgut biswit Lazzarett. Dak il-

Milied kien wiehed mill-agħar li għadda. U sogħobbih qatigh li dak in-nhar htigilhom tabilfors iġhabbu l-faħam.

Huwa u ġej Malta l-ewwel darba, Newman iġhid li ra 'l Għawdex u 'l Kemmnuna, ra wkoll San Pawl il-Baħar, Feraħ mhux ftit meta sar jaf li t-temp kien għadu kemm qaleb u sata' jitgħaxxaq bi granet sbieh bħal ta' Lulju. Fil-port kellhom għajnejn l-għassies tal-kwarantina fuqhom biex ma jħalli 'l hadd jitla' abbord jew jinżel l-art: iżda kienu jistgħu jduru mal-port bid-dgħajjes. Newman ma hebiex juri li l-kwarantina dejqitu. Iżda kien jifhimha kemm il-Gvern kien jehtieġli jishaq dwar it-tħaris tal-kwarantina: Malta hija l-bieb tal-kontinent, u fuq kolloxx, Newman induna li l-Lazzarett tagħna kien wiehed mill-aktar komdi.

Xi ftit mill-ewwel impressjonijiet:

Fancy being rowed in an open boat without a greatcoat on a December evening, and not feeling cold. The sun went down gloriously and the sky was of an indescribable gold colour. ...The bells are beautiful here, as at Gibraltar and Cadiz, deep and sonorous, and they have been going all the morning...(1)

Iżda Newman ma kienx imdorri jismagħhom, u ddejjaq b'dawk il-moti tal-Milied. Dak in-nhar stess, wara nofs in-nhar għażel xi kmamar għalih għal meta jerga' lura mill-gzejjer tal-Greċja: għax il-kwarantina x'imkien trid tagħmilha. Sab jikri biċċtejn għamara mill-aħjar u bi ftit flus. Kera wkoll vjolin. Xtaq jis-sokta jitgħallem it-Taljan u qabbad surmast biex iharrġu. Lil Newman għogbuh l-imtiehen tar-riħ tagħna. Minn qrib il-Lazzarett kien jilmah l-imtiehen li dak iż-żmien kienu jzejnu s-swar qrib Putirjal, u l-ittra li semmejna jagħlaqha b'deskrizzjoni ta' wahda minnhom.

F1-10 ta' Jannar, 1833, Newman kien diehel mill-ġdid fil-port tagħna. Għedna kif Newman kien ga haseb biex iġhaddiha taj-jeb. Għaddielu minn mohhu l-ħsieb li jikteb xi poeziji. U hawn Malta sata' jtemm il-gabra ta' poeziji magħrufa bħala 'Patriarchal Sonnets' (26 ta' Jan. 1833). Hawn ser iṅgib wahda li laqtitni — gawhra żghira:

(1) Letters and Correspondence of J. H. Newman, during his life in the English Church, ed. at his request by Anne Mozley, 2 vols.; Longmans, Green & Co., London 1891. 'L oħtu, Harriet, 25-12-1832.

If e'er I fell beneath Thy rod,
 As through life's snares I go,
 Save me from David's lot, o God!
 And choose Thyself the woe.

How should I face Thy plagues? which scare
 And haunt, and stun, until
 The heart or sinks in mute despair
 Or names a random ill.

If else — then guide in David's path,
 Who chose the holier pain;
 Satan and man are tools of wrath —
 An angel's scourge is gain. (2)

Għaxart ijiem wara, fl-20 ta' Jannar, bħallikieku f'estasi ta' hena liema bħalu, hekk fisser il-ħsus li kienu jbaqbqu f'qalbu:

...Only imagine my pleasure at being in these places! I was in silent wonder; and everything so grand and beautiful, and the mode of conveyance such that I could look on without stop and without fatigue. I had Homer's *Odyssey*, Virgil and Thucydides with me, and seemed transported back to their times, for everything looks now just as it did then. Mountains cannot change...

...Well did Homer in the beginning of the *Odyssey* speak of it (Mt. Atlas) as supporting the heavens (as having *makràs kionas 'uranù*). It has just that effect if you take the Mediterranean as the great centre of the earth, and the sky stretched over it as a curtain. (3).

F'wahda mill-ittri ta' Newman insibu deskrizzjoni, meghjuna xi drabi b'xi tpingija, tal-kmamar li kellu fil-Lazzarett. Iżda nahseb li lilna aktar jolqotna li nkunu nafu kif Newman kien jahsibha dwar grajjiet niesna u r-relazzjonijiet bejn il-Knisja u l-Istat fi gżiritna:

Yesterday we met at the parlatorio Sir John Stoddart, Chief Justice to whom both Froude and I had letters. He gave us a good deal of curious information about the state of the Catholic Church in Malta.

(2) Ibid. 'l oħtu Harriet, qrib Malta 10-1-1833 (David Numbering the People).

(3) Ibid. lil J.-W. Bowden Esq., Lazzarett, Malta, 20-1-1833.

It seems Malta was not taken, but capitulated to us; and one of the provisions was that the laws and the religion should be inviolate. Now, the clergy here were independent altogether of the state in such a way as hardly in any other Catholic country at present. Till 1813 nothing was done, for the Government thought the island might be ceded at the peace; but, after Bonaparte's defeat in Russia, they resolved on keeping it. A Commissioner was sent out to adjust the legal and ecclesiastical system. Sir J. Richardson went on with it — when here in 1826 — and Sir J. Stoddart is going on with it now. He is introducing trial by jury, which at first sight is a problematical improvement. As to the clergy, they were tried in courts of their own (as in Becket's time), and irresponsible to the civil power. How was this to be altered? For a Catholic to violate the rights of the Church is a mortal sin, from which not even the Bishop—no one but the Pope can release him. Supposing, then, the King to make it law that the clergy should be subjected to the State courts, the execution of such a measure would, of course, rest with native magistrates; let them then enforce it against a priest, and then go to their confessor. The priest cannot absolve them; he has not the power: he can do nothing without the Pope's assent. This exemplifies the admirable system of the Papacy as an instrument of power. Accordingly, representations were made to the Pope — at that time Leo XII — and, though he was considered strict in his adherence to the privileges of the Church, the Government managed to gain a continual dispensation for the Catholic magistrates here; and that thus the clergy are virtually subject to the State courts. This system of dispensation is in force in Austria. (4).

Fl-istess ittra Newman isemmi wkoll il-kwistjoni ta' l-għażla ta' l-Isqof. Dak iż-żmien Malta kienet għadha seda suffraganea ta' Palermu; għalhekk, u wkoll għax baqa' jżomm is-sovranità fuq dil-gżira, ir-Re ta' Napli kien irid jaħtru hu. Izda sa dak iż-żmien ma kienx inqala' taħwid.

Newman jagħlaq l-ittra li semmejna b'paragrafu li jiġbor fih hafna tagħrif importanti; wahda mill-problemi li kienu jhawdu l-Gvern hi l-emigrazzjoni, għax in-nies kienet qed toktor wisq:

The Maltese are a very industrious race — a contrast to the Ionians. The most industrious servants at Corfu are Maltese.

(4) 'l oħtu Jemina, Lazzarett, Malta, 15-1-1833.

There was a plan some time since to relieve the place of its abundant population by sending them there; but, whether from the difference of religion or other cause, it did not answer. Malta increases by a thousand souls a year. It has the largest population on the smallest territory of any place in the world — above 100,000. Sir J. Stoddart said he had a plan for colonising them to Negropont. I suppose it would not do. (5).

Fit-23 ta' Jannar Newman temm iż-żmien tal-kwarantina. Iżda mal-lejl kien għadu kemm kellu xi żjajjar misterjużi. Hu u shabu lkoll semgħu xi passi. Iżda dawk il-ħsejjes kienu semgħuhom darbtejn oħra qabel. Madankollu ma tantx ta każ. Tassew li hemm l-erwieh il-ħżiena jiġġerrew madwarna, iżda mbagħad hemm l-erwieh il-tajba li jħarsuna. Newman aktar sogħob bih għax meta qam jitkixxef ha rih li harbatlu l-pjanijiet kollha. Ir-rih kien tant qawwi li baqa' jiftakru hajtu kollha.

Iżda għalkemm hu ma setax jara wisq minn Malta, il-Kon-Kattidral ta' S. Gwann kien minn ta' l-ewwel li ra:

I have seen St. John's Church, and most magnificent it is. It is in the same style as St. Peter's; in richness and exactness, minuteness and completeness, far exceeding anything I have ever seen. I shall go to it once or twice more to get some more accurate notion of it. ... It is covered throughout with the most costly marbles and with gilding; a multitude of pictures — some very fine — some statuary, splendid tapestries, and silver lamps and candles of course. In the Chapel of the Communion are the famous silver rails which were saved from the clutches of Bonaparte by being painted to look like wood; he took away the gold rails. By this and similar acts the French have made themselves hated here. (6).

Iżda aktar 'il quddiem jissokta jfisser l-opinjoni tiegħu dwar dak li ra:

I have hitherto seen little of the Greek and Latin churches, but what I have seen fires me 'with great admiration'. I do not perceive that my opinion has in any respect changed about them; but it is fearful to have before one's eyes the perversion of all

(5) Ibid.; dal-proġett ta' emigrazzjoni jfakkarni f'wieħed tal-Gvernatur Straubenzee, li fl-1872 ried jibgħat il-Maltin il-Jamaica.

(6) Ibid.; 'l ommu, 26-1-1833.

the best, the holiest, the most exalted feelings of human nature. Everything in St. John's Church is admirable, if it did not go too far; it is a beautiful flower run to seed. I am impressed with a sad presentiment, as if the gift of truth when once lost was lost for ever. (7).

Jitkellew ukoll fuq l-imġieba tal-Maltin ma' ġnus oħra. Ma għandniex ninsew li dak iż-żmien l-Ingilterra, Franza, Napli, ir-Russja, l-Ordni ta' S. Ġwann kollha kellihom l-ambizzjonijiet tagħhom dwar dil-ġżira.

I was speaking just now of the Maltese disliking the French. They are said to like the Russians, as the Greeks do; but there is so much contradictory testimony. All agree that they are a very industrious race, being an exception to the general Mediterranean character; I suppose they are Arabs or Moors in great measure. Paul was Grand Master of the Order, and I suppose the Russians narrowly missing getting the island, instead of us, their troops, which were to have co-operated with the English, being suddenly called off to act together with the French against us, they appointed wealthy men as commanders of their vessels in these parts, with orders to spend a good deal of money among the Maltese population. About five years ago they quite enriched the place. At present there is extreme poverty. We are told that, if any other people were so distressed, there would be a mob of 400 or 500 starving men every morning at the Governor's palace. (8).

Newman, kif ġietu, ma satax jiġri wisq ma' Malta. Darba, meta r-rih kien tista' tghid hallieh għal kollox, mar sa S. Pawl il-Baħar bid-dgħajsa. Sata' wkoll idur xi ffit mat-toroq tal-Belt tagħna. Laqtuh id-djar ta' l-ibliet tagħna.

The houses are superb. They are great places. The Knights spent their money in houses and fortifications. The houses in Messina, Palermo and here (Naples) are very splendid, but they are inhabited in floors; whereas in Malta one man has the whole house, with its square court within, galleries, etc. (9).

(7) Ibid.

(8) Ibid. Dwar il-partitarji tar-Russja f'dawn l-ibħra, ftakar fli-Kaptan Guliermu Lorenzi fir-rumanz 'Nazju Ellu' ta' Ġ. Muscat Azzopardi.

(9) Ibid., 'l oħtu Harriet, Napli, 16-2-1833.

Fl-istess ittra, huwa jtkellem ukoll fuq it-'Town Planning' tal-belt Valletta u fuq is-swar:

The streets are straight, and at right angles to each other; the fortifications prodigious in point of size and extent, but not worth much in a military point of view, each Grand Master adding to his predecessor's work without unity of plan or use for modern purposes. (10).

Ta' bniedem sinċier li kien, Newman ma qaghadx jinheba wara sebghu, iżda stqarr b'wiċċu minn quddiem u qalilna x'ġerherlu mill-imġieba tal-Maltin ma' l-Ingliżi:

I forget what opinion I gave about the attachment of the Maltese to the English; our final and confirmed opinion was that they do not like us. England has laid a heavy corn tax on them, which galls them much; £120,000 is thus raised, which is profusely laid out in quasi-sinecures, and, after all, a balance is transmitted to England. Few Maltese are put into any posts of importance. It is urged, on the other hand, that responsible men, Englishmen of wealth, must be put into places which yet it is confessed none but Maltese deputies can execute. (11).

Newman halla 'l Malta ghal Sqallija fis-7 ta' Frar. Il-passiġġieri kienu bejn is-70 u t-80, ilkoll turisti, regghin lura minn Malta.

There was Prince Galitzin, and the wife of the Governor of Wallachia and Moldavia, and counts and princes numberless, who spat about deck and cabin without any concern, Poles, Russians, Germans, French. The only gentlemenlike men were the princes of Rohan, Carlists, who prosecuted Madame de Zeuchères last year. (12).

Wahda mill-ittri li Newman kiteb minn hawn Malta aktar 'il quddiem hija ta' interess partikolari ghalina. Fiha jtkellem fuq l-Ilsien Malti. Ma ninsewx li Newman kiteb aktar minn mitt sena ilu, u matul dan iż-żmien il-Malti ssokta jixrob fih bosta elementi godda:

Maltese itself is entirely or almost entirely Arabic; the mixture of Italian is for the most part confined to the city. It is cur-

(10) Ibid.

(11) Ibid.

(12) Ibid.,

ious to trace the consequent connection between it and Hebrew. I have seen tables of their correspondence and nearly all the common words in both languages (i.e. the necessities of life, etc.) are the same. The number of such agreements is very great. (13).

Itqajt ma' xi nies hawn Malta li jghidu li Newman kiteb il-pożija tiegħu 'Lead kindly light' meta kien fuq il-baħar bejn Malta u Sqallija. Iżda fil-ktieb li semmejna aktar 'il quddiem, u li kien publikat fuq talba ta' Newman, insibu li huwa kitibha fl-istrett ta' Bonifacio, meta kien rieġa' lura lejn l-Ingilterra. Il-hidma tal-grazzja t'Aila hija moħbija u siekta bħal taż-żerriegħa midfuna ġol-hamrija; il-konverżjoni ta' Newman grat f'Ottubru ta' l-1845.

(3). Ibid, lil Rev. Thomas Mozley, Ruma, 9-3-1833.

Ġ. GHIGO, S.J.

FILOLOĠIJA.

It-tifsira tal-proverbji mhix dejjem ċara. Fost dawn hemm il-proverbju: Il-bokra ssewwi ż-żokra, li Vassalli jfisser hażin "il levarsi di buon mattino accomoderà l'ombelico, oppure l'appezzerà l'oltre". Imma Vassalli jghid mill-ewwel li dawn it-tifsiriet ma jagħmlux sens. Hu jghid, jekk żokra tista' toqgħod għal żaqq, il-proverbju jfisser: "Chi si metterà al travaglio di buon mattino, il suo ventre si aggiusterà, perchè non soffrirà più fame o perchè invigorerà la costituzione". Imma jekk żokra tfisser "oltre o sacco di pelle", tista' toqgħod għal kull vażett tal-fuhhar u s-sens tal-proverbju hu li min iqum kmieni "rattopperà l'oltre, il buco".

Imma dal-proverbju jfisser sewwa sew li min iqum kmieni jibqa' f'sahhtu għax ma jrabbix żaqq bħal min jitgħażzen. Dal-proverbju f'das-sens jingħad fis-Sirja bil-maqlub — en-nawme min al-bokra betrabbi xahm 'až-żekra, u jfisser "min ma jbakkarx irabbi x-xahm maż-żaqq", qawl li kif iġhid Fegħalle jingħad l-aktar lill-għażzenin li jhobbu jixxaxxhu fis-sodda.

Ġ. AQUILINA.

S

CICLUNAS BANK

ERVICE

ECURITY

ECRECY

AVINGS.

(ESTABLISHED 1830)

**THE
NATIONAL BANK
OF
MALTA**

**EVERY DESCRIPTION
OF BANKING BUSINESS TRANSACTED**

HEAD OFFICE: EXCHANGE BUILDINGS, VALLETTA.

GOZO BRANCH: VICTORIA, GOZO.

Telegraphic Address: "BANK" Malta.

AFFILIATED BANK:

SCICLUNAS BANK

PALACE SQUARE — VALLETTA.